

περὶ τῆς ἀθανασίας αὐτῆς εἴρηκεν, οὐκ ὀλίγα δ' ἐν τῇ Πολι-  
 τείᾳ καὶ τῷ Μένωνι καὶ τῷ Γοργίᾳ καὶ σποράδην ἐν τοῖς ἄλ-  
 λοις διαλόγοις. ἀλλὰ τὰ μὲν ἐν τῷ Περὶ ψυχῆς διαλόγῳ ῥη-  
 θέντα κατ' ἰδίαν ὑπομνηματισάμενός σοι παρέξομαι, ὡς ἐβου-  
 5 λήθης· τὰ<δε> δὲ πρὸς τὸ παρὸν καιρία καὶ χρήσιμα, λεχθέντα  
 E πρὸς <Καλλικλέα> τὸν Ἀθηναῖον, ἑταῖρον δὲ καὶ μαθητὴν  
 Γοργίου τοῦ ῥήτορος. φησὶ γὰρ ὁ παρὰ τῷ Πλάτῳ Σωκρά-  
 τῆς (Gorg. 523 a): ἄκουε δὴ, φασί, μάλα καλοῦ λόγου, ὃν σὺ  
 μὲν ἠγήσῃ, ὡς ἐγὼ οἶμαι, μῦθον, ἐγὼ δὲ λόγον· ὡς ἀληθῆ  
 10 γὰρ ὄντα σοι λέξω ἢ μέλλω λέγειν. διενείμαντο τὴν ἀρχὴν ὁ  
 Ζεὺς καὶ ὁ Ποσειδῶν καὶ ὁ Πλούτων, ἐπειδὴ παρὰ τοῦ πατρὸς  
 παρέλαβον· ἦν οὖν νόμος ὅδε περὶ ἀνθρώπων καὶ ἐπὶ Κρό-  
 νου, καὶ αἰεὶ καὶ νῦν ἔτ' ἔστιν ἐν θεοῖς, τῶν ἀνθρώπων τὸν  
 14 μὲν δικαίως τὸν βίον διελθόντα καὶ ὀσίως, ἐπειδὴν τελευτήσῃ,  
 F εἰς μακάρων νήσους ἀπιόντα οἰκεῖν ἐν πάσῃ εὐδαιμονίᾳ ἐκτὸς  
 121 κακῶν, τὸν δ' ἀδίκως καὶ ἀθέως | εἰς τὸ τῆς δίκης τε καὶ τί-  
 σεως δεσμωτήριον, ὃ δὴ Τάρταρον καλοῦσιν, ἵεναι. τούτων  
 δ' οἱ δικασταὶ ἐπὶ Κρόνου καὶ ἔτι νεωστὶ τοῦ Διὸς τὴν ἀρχὴν  
 ἔχοντος ζῶντες ἦσαν ζώντων, ἐκείνη τῇ ἡμέρᾳ δικάζοντες ἢ  
 20 μέλλοιεν τελευτήσειν. ἔπειτα αἱ δίκαι πῶς οὐ καλῶς ἐκρίνοντο·  
 ὅ τ' οὖν Πλούτων καὶ οἱ ἐπιμεληταὶ οἱ ἐκ μακάρων νήσων  
 ἰόντες ἔλεγον πρὸς τὸν Δία ὅτι φοιτῶν σφισιν ἄνθρωποι ἐκα-  
 τέρωσε ἀνάξιοι. εἶπεν οὖν ὁ Ζεὺς ἄλλ' ἐγὼ ἔφη παύσω  
 τοῦτο γιγνόμενον. νῦν μὲν γὰρ κακῶς αἱ δίκαι δικάζονται.  
 25 ἀμπεχόμενοι γάρ ἔφη οἱ κρινόμενοι κρίνονται· ζῶντες γὰρ  
 B κρίνονται. πολλοὶ οὖν ἴσως ἢ δ' ὅς ἔπουνηράς ψυχὰς ἔχοντες